

सार्वजनिक-खाजगी सहभागाबाबतचे धोरण
ठरविण्यासाठी समिती स्थापन करणेबाबत

महाराष्ट्र शासन
सार्वजनिक बांधकाम विभाग
शासन निर्णय क्रमांक: खाक्षेस-२०१३/प्र.क्र.८३/रस्ते-९अ
मंत्रालय,
मुंबई-४०० ०३२
तारीख: २४/०७/२०१३

प्रस्तावना

खाजगीकरणातर्गत पूर्ण करण्यात आलेल्या पुणे-शिरूर या प्रकल्पासंबंधी मा.उच्च न्यायालय, मुंबई येथे दाखल केलेल्या जनहित याचीका क्र.७/२००८ च्या दि. २७/२/२०१३ रोजीच्या सुनावणीवर मा.उच्च न्यायालय यांनी दिलेल्या अंतरिम आदेशानुसार खाजगीकरणातर्गत हाती घेण्यात आलेल्या व पथकर सुरु असलेल्या प्रकल्पाची काही कामे अपूर्ण असल्यास, अपूर्ण असलेल्या कामाच्या किमतीच्या प्रमाणात पथकर दर कमी करण्याबाबत शासन स्तरावर धोरणात्मक निर्णय घेण्याबाबत आदेशित करण्यात आले आहे.

तद्नंतर जनहित याचीका क्र.७/२००८ बाबत दिनांक २८.०६.२०१३ रोजी झालेल्या सुनावणीमध्ये मा.उच्च न्यायालय, मुंबई यांनी मुख्य सचिव महाराष्ट्र शासन व सचिव, सार्वजनिक बांधकाम विभाग यांनी दोन आठवड्यात संबंधित अधिकाऱ्यांसह बैठक घेऊन धोरण निश्चित करण्याबाबत निर्देशित केले आहे. त्यानुषंगाने खाजगीकरणातर्गत सध्या हाती घेण्यात आलेले प्रकल्प व भविष्यात हाती घ्यावयाचे प्रकल्पाकरिता सद्यस्थितीत लागू असलेल्या खाजगीकरण धोरणाचा अभ्यास करून राज्याचे धोरण ठरविण्यासाठी समिती स्थापन करण्याचा प्रस्ताव शासनाच्या विचाराधीन होता.

शासन निर्णय

खाजगीकरणातर्गत सध्या हाती घेण्यात आलेले प्रकल्प व भविष्यात हाती घ्यावयाचे प्रकल्पाकरिता सद्यस्थितीत लागू असलेल्या खाजगीकरण धोरणाचा अभ्यास करून राज्याचे धोरण ठरविण्यासाठी समितीची खालीलप्रमाणे स्थापना करण्यात येत आहे.

१.	अप्पर मुख्य सचिव (नियोजन)	अध्यक्ष
२.	प्रधान सचिव (वित्त)	सदस्य
३.	प्रधान सचिव (विधी व न्याय विभाग)	सदस्य
४.	सचिव (सा.बां.वि.)	सदस्य
५.	उपाध्यक्ष व व्यवस्थापकीय संचालक महाराष्ट्र राज्य रस्ते विकास महामंडळ मर्या. मुंबई	सदस्य
६.	मुख्य अभियंता व सह सचिव (सा.बां.वि.)	सदस्य सचिव

समितीने धोरणाचा अभ्यास करून तीन महिन्यात अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७२५१०३७१२६९१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म.न.डेकाटे

उप सचिव, महाराष्ट्र शासन

प्रत,

१. अप्पर मुख्य सचिव (नियोजन), नियोजन विभाग, मंत्रालय, मुंबई
२. प्रधान सचिव (वित्त), वित्त विभाग, मंत्रालय, मुंबई
३. प्रधान सचिव (विधी व न्याय विभाग), विधी व न्याय विभाग, मंत्रालय, मुंबई
४. सचिव (सा.बां.वि.), सार्वजनिक बांधकाम विभाग, मंत्रालय, मुंबई
५. उपाध्यक्ष व व्यवस्थापकिय संचालक, महाराष्ट्र राज्य रस्ते विकास महामंडळ मर्या. मुंबई
६. मुख्य अभियंता व सह सचिव (सा.बां.वि.), सार्वजनिक बांधकाम विभाग, मंत्रालय, मुंबई
७. स्वीय सहायक, सचिव (रस्ते), सा.बां.विभाग, मंत्रालय, मुंबई
८. मुख्य अभियंता, सा.बां.प्रादेशिक विभाग, पुणे
९. अधीक्षक अभियंता, सा.बां.मंडळ, पुणे,
१०. कार्यासन रस्ते-९अ, संग्रहार्थ.